
45.0 उद्देश्य 


बीसवीं शताब्दी के शुरू में भारतीय स्वतंत्रता संग्राम में एक नया पहलू जुड़ा। क्रांतिकारी 

आंतकवाद का राजनैतिक हथियार के रूप में उदय हुआ। इस इकाई को पढ़ने के बाद आप: 

७ उन कारणों को पहचान पायेंगे जिन्होंने क्रांतिकारी आतंकवाद के उभरने में सहायता दी, 

& तु की प्रारंभिक गतिविधियों तथा उनके पतन के कारणों के बारे में जान 

. पायेंगे, ु 

० गदर आंदोलन की योजना को समझ सकेंगे और उसंका विवरण दे सकेंगे, 

गदर आंदोलन की उपलब्धियों की विवेचना कर सकेंगे, और 

७ 2 लीग की गतिविधियों तथा राष्ट्रीय आंदोलन में उनके योगदान के बारे में जान 
पायेंगे। 


45.।  प्रस्तावना 


907 तक पहला देशव्यापी जन-आंदोलन-स्वदेशी आंदोलन-लगभग समाप्त हो गया था; 
दूसरा मुख्य प्रयास प्रथम विश्व युद्ध के बाद हुआ। बीच के वर्षों में, राष्ट्रीय आंदोलन की 
राजनैतिक गतिविधियों में तीन प्रयोग हुए, जिनमें से प्रत्येक ने राष्ट्रीय चेतना जगाने और उसे 
बढ़ाने में अपने-अपने तरीके से योगदान दिया। पहला प्रयोग था क्रांतिकारी आतंकवाद का 
जिसका उदय स्वदेशी आंदोलन के पतन के साथ हुआ तथा अन्य दो प्रयोग-गदर पार्टी तथा 
होम रूल आंदोलन-प्रथम विश्व युद्ध के वर्षों में हुए। 


] 5.2 क्रांतिकारी प्रवृत्तियाँ क्रांतिकारी आंदोलन : गदर 


पार्टी तथा होम रूल लीग 


क्रांतिकारी आतंकवाद राजनैतिक गतिविधि का एक ऐसा रूप था जिसे राष्ट्रीय यवा वर्ग की 
अत्यधिक प्रेरित पीढ़ी ने अपनाया था। इस वर्ग को प्रचलित राजनैतिक गतिविधियों में अपनी 
रचनात्मक शक्तियों को व्यक्त करने का पर्याप्त अवसर नहीं मिला था। 


5.2. क्रांतिकारी प्रवृत्तियों के कारण 


गरम दल द्वारा नरम दल (उदारवादी) की राजनीति की आलोचना ने उन्हें इस बात का 
विश्वास दिला दिया था कि प्रार्थना तथा तर्को द्वारा ब्रिटिश शासकों को परिवर्तित करने का 
प्रयास बेकार था। उन्होंने स्वदेशी आंदोलन में इस आशा और विश्वास से सक्रिय रूप से 
भाग लिया था कि आंदोलन के उग्र तरीकों जैसे कि बहिष्कार, सत्याग्रह आदि द्वारा राष्ट्रीय 
आंदोलन को उसके विशिष्ट खाँचे से बाहर निकाला जा सकेगा, उन्हें आशा थी कि इस 
आंदोलन द्वारा ब्रिटिश सरकार को घटने टेकने पर मजबर किया जा सकेगा। जैसा कि आप 
इकाई-]] में पढ़ चुके हैं, स्वदेशी आंदोलन जनता के बहत बड़े हिस्से को लामबन्द करने में 
केवल आंशिक रूप से ही सफल हो सका। और न ही व बंगाल के विभाजन को वापिस करवा 
सका। यह असफलता लगभग निश्चित ही थी क्योंकि इसके द्वारा जनममानस को लामबन्द 
करने का यह पहला प्रयास था और दसरे इनके तरीके इनकी वकालत करने वालों और इनको 
मानने से घबराने वालों, दोनों ही के लिए नये और अपरिचित थे। इसलिए अपनाने वाले कछ 
हिचकिचाहट से ही उन्हें अपना रहे थे। इसके कारण यवा वर्ग में अशान्ति तथा निराशा 
भावना आ गई। यह वर्ग महसूस करने लगा कि जन-जागति के लिए शायद कछ और अधिक 
नाटकीय करने की आवश्यकता थी। 


गरम दल (उमग्रवादी) द्वारा आंदोलन की कमियों का विश्लेषण करने या इस गतिरोध में से 
बाहर निकाल सकने के नये रास्ते सझाने में असफलता के कारण इस भावना को और भी बल 
मिला। इसका नेतृत्व करने वाले वर्ग के ही एक हिस्से ने जिनमें अरविन्द घोष भी शामिल थे 
इस प्रवत्ति का समर्थन किया। जो इससे सहमत नहीं थे वे इसकी खली आलोचना करने के 
बजाय चप रहे, शायद यह सोच कर कि इससे सरकार को फायदा होगा। 


क्रांतिकारी आतंकवाद की प्रवृत्तियों को बढ़ावा मिलने का एक कारण सरकार द्वारा स्वदेशी 
आंदोलन का क्र्र दमन भी था। उदाहरण के लिए, 27 अप्रैल 906 की बरीसाल राजनैतिक 
कान्फ्रेंस में शरीक शांतिपूर्ण भीड़ पर पलिस ने अकारण हमला कर दिया जिसके फलस्वरूप 
राष्ट्रीय अखबार 'युगान्तर ने कहा कि “बल को बल से ही रोका जाना चाहिए”। सरत में 
907 में भारतीय राष्ट्रीय कांग्रेस के गरम दल और नरम दल में विभाजन के बाद सरकार की 
दमन की क्षमता काफी बढ़ गयी क्योंकि गरम दल के दमन से नरम दल सरकार से नाराज 
नहीं होता। संविधान संशोधन के वायदों के लालच से नरम दल को बहका कर सरकार ने 
गरम दल पर पूरी तरह हमला बोल दिया ; तिलक को 6 साल के लिये बर्मा में निवासित कर 
दिया गया, अरविन्द घोष को क्रांतिकारी षड़यंत्र केस में गिरफ़्तार कर लिया गया। इस दौर में 
राष्ट्रवादी युवा वर्ग की एक पूरी पीढ़ी-विशेषकर बंगाल में : 


७ दमन के कारण नाराज हो गयी 

७ उदार दल के रास्ते की व्यर्थता के बारे में निश्चित रूप से कायल हो गयी 

७ अशान्त थी कि गरम दल न तो सरकार से तुरंत कोई रियाएतें ही ले पाने में सफल हआ 
और न ही जन-सम॒दाय को परी तरह लामबन्द करने में। 


यह युवा पीढ़ी इसलिए वैयक्तिक वीरता की कार्यवाहियों या क्रांतिकारी आतंकवाद की ओर 
उन्मुख हुई। यह वही रास्ता था जिसे पहले आयरलैंड के राष्ट्रवादियों और रूसी शन्यवादियों 
ने अपनाया था। हालाँकि वे मानते थे कि साम्राज्यवाद को उखाड़ फेंकने के लिए अंतत 
जनता द्वारा हथियारबन्द बगावत आवश्यक थी, उन्हें इस काम की कठिनाई, विशेषकर सेना 
“की वफादारी को खत्म करने के प्रयत्न में मुश्किलों का भी प्रा अहसास था। इसलिए तरंत 
कार्यवाही के लिए उनके सामने एक ही रास्ता था : ब्रिटिश अधिकारियों, विशेषकर जो 
बदनाम हों, की हत्या। ऐसा इसलिए किया गया 


७ कि अधिकारियों में दहशत फैल जाये ; ता 


आमूल परिवर्तनवादी 
प्रवृत्तियाँ, राष्ट्रवाद और 
महात्मा गांधी 

७ लोगों की उदासीनता तथा डर दर हो जाये तथा 
७ उनकी राष्ट्रीय चेतना जागत हो जाये । 


5.2.2 प्राररीभिक गतिविधियाँ 


हालाँकि 4907-908 के आस-पास ही क्रांतिकारी आतंकवाद की प्रवृत्ति सही मायने में ताकत 


बन सकी, परन्त इससे पहले भी इसके कछ उदाहरण मिलते हैं : 


७ ]897 में पना के चापेकर भाइयों-दामोदर और बालकष्ण-ने दो ब्रिटिश अफसरों की 
_ हत्या की 


. ७ महाराष्ट्र में 904 तक॑ वी.डी. सावरकर तथा उनके भाई गणेश ने मिशत्रमेला और 


अभिनव भारत जैसी गप्त समितियों का संगठन किया। . 

० 905 के बाद से ही कई अखबारों तथा लोगों ने इस तरह की राजनैतिक गतिविधियों का 
समर्थन शुरू कर दिया था। 907 में, बंगाल के लेफ्टीनेंट गवर्नर पर कातिलाना हमला 
किया गया, हाॉलाकि वह असफल हो गया। ह 


लेकिन इस प्रवृत्ति की असली शुरुआत अप्रैंल 908 में मानी जाती है जब खुदीराम बोस तथा 


प्रफलल चाकी द्वारा उस गाड़ी पर बम फेंका गया जिसमें उनके अनुसार म॒ुज्जफरपुर का 


- बदनाम जिला न्यायधीश किग्सफोर्ड यात्रा कर रहा था। लेकिन दर्भाग्यवश उसमें दो अंग्रेज 


औरतें यात्रा कर रही थीं जिनकी अनजाने में हत्या हो गयी। पकड़े जाने के बदले प्रफलल 
चांकी ने स्वयं को गोली से भार देना बेहतर समझा लेकिन ख॒दीराम को गिरफ्तार कर लिया 
गया और बाद में फाँसी पर चढ़ा दिया गया। सरकार ने इस अवसर को अरविन्द घोष और 


* उसके भाई बारिन तथा कई अन्यों को एक षड॒यंत्र केस में फँसाने के लिए भी इस्तेमाल किया 
जिसमें अरविन्द स्वयं तो छट गये लेकिन उनके भाई सहित अन्य कई लोगों को निर्वासन तथा 


कठोर कारावास जैसी सजायें दी गयीं। 


शुप्त संस्थाओं की स्थापना तथा क्रांतिकारी गतिविधियाँ 


अंग्रेजी सरकार के दमन के फलस्वरूप ग॒प्त संस्थायें बनने लगीं, बहुत-सी हत्यायें हुईं तथा 
हथियार खरीदने के लिए कई स्वदेशी” डकैतियाँ डाली गई। बंगाल में जो क्रांतिकारियों का 
केंद्र था, क्रांतिकारी गतिविधियों का संचालन 'अनशीलन'” और ''यगान्तर"' जैसी संस्थाओं 
द्वारा किया गया। महाराष्ट्र में पूना, नासिक और बंबई क्रांतिकारियों की गतिविधियों के केंद्र 
बन गये। मद्रास में "भारत माता ऐसोसिऐशन” के वांची अय्यर ने गरम दलीय नेता 
चिदम्बरम पिललई की गिरफ्तारी का विरोध कर रही भीड़ पर गोली चलाने वाले अफसर की 
हत्या कर दी। लंदन में मदनलाल धींगरा ने इंडिया हाउस के अफसर कर्जन वाइली की हत्या 
कर दी तथा रासबिहारी बोस ने 23 दिसम्बर 92 को दिल्‍ली में प्रवेश कर रहे वाइसराय 
लार्ड हार्डिंग पर कातिलाना हमला किया। श्यामजी कष्ण वर्मा, लाल हरदयाल, वी.डी 
सावरकर, अजीत सिंह और मैडम कामा ने यरोप में केद्र स्थापित किये जहाँ से वे क्रांतिकारी 
संदेश प्रसारित करते रहे तथा स्वदेश में अपने सहयोगियों की सहायता करते रहे। कल 


मिलाकर 908-98 के बीच 86 क्रांतिकारी या तो मारे गये या पकड़े गये। 


5.2.3 क्रांतिकारी प्रव॒त्ति का पतन 


कठोर दमन, क्रूर नियमों और लोकप्रियता के अभाव के कारण क्रांतिकारी आतंकवाद की 
लहर धीरे-धीरे धीमी पड़॑ गई। इसमें कोई संदेह नहीं कि वैयक्तिक वीरता के कामों के कारण 
क्रांतिकारियों को कछ लोकप्रियता, प्रशंसा और हमदर्दी मिली और खदीराम बोस तंथा 
प्रफलल चाकी जैसे कई क्रांतिकारी लोग प्रसिद्ध हो गये। लेकिन जैसा कि इसकी प्रवत्ति से ही 
स्पष्ट था, इस प्रकार की राजनैतिक कार्यवाही का अंनकरण केवल कछ व्यक्तियों द्वारा ही 
किया जा सकता था, ज॑न-सम॒दाय द्वारा नहीं। आम जनता अभी भी ऐसे आंदोलन की प्रतीक्षा 
में थी जो उनकी कमजोरियों.को समझते हये उनकी-शैक्ति का उचित उपयोग कर सके। 


॥॒ | क्रातिकारी आंदोलन : गदर 
बोध प्रश्न-] 5 पार्टी तथा होम रूल लीग 


] क्रांतिकारी आतंकवाद-की प्रवृत्ति को बढ़ाने वाले दो मुख्य कारण बताइये। 

5.3 गदर आंदोलन 


]94 में प्रथम विश्वयुद्ध छिड़ गया और बहुत से भारतीय राष्ट्रवादियों को लगा कि ब्रिटेन की 
कठिनाइयों से लाभ उठाने का यह एक अत्यन्त दलर्भ अवसर था। उन्हें लगता था कि लड़ाई 
में व्यस्त ब्रिटेन उनकी राष्ट्रीय चुनौती का समुचित उत्तर नहीं दे पायेगा। यह चुनौती दो 
विभिन्‍न प्रकार के राष्ट्रवादियों द्वारा दी गई : उत्तरी अमेरिका में रहने वाले गदर क्रांतिकारियों 
द्वारा और भारत में तिलक और एनी बिसेंट की होम रूल लीग द्वारा। हम पहले गदर 

आंदोलन की चर्चा करेंगे। । 


5.3.। आंदोलन की पृष्ठभूमि 


गदर क्रांतिकारियों में अधिकतर वे पंजाबी प्रवासी थे जो 904 के बाद उत्तरी अमरीका के 
पश्चिमी तट पर जाकर बस गये थे। इनमें अधिकतर कर्ज के बोझ तले दबे, पंजाब के जमीन 
के लिए इच्छक किसान थे इनमें विशेषकर जालंधर और होशियारपुर इलाके के किसान थे। 
इनमें से बहत से ब्रिटिश भारतीय फौज में नौकरी कर चके थे। इससे उनमें प्रवास के लिए 
आवश्यक विश्वास पैदा हो गया था और उनके पास उसके लिए पर्याप्त साधन भी थे। 
स्थानीय लोगों के विद्वेषपर्ण रवैये जिसमें गौरे मजदरों की यनियनें भी शामिल थीं, प्रतिबंधक 
प्रवासी नियमों जिनमें भारत सचिव की मिलीभगत शामिल थी, इन सब ने भारतीय सम॒दाय 
को अहसास दिला दिया कि यदि उन्हें अपने विरुद्ध नस्लवादी भेदभाव का मकाबला करना है 
तो उन्हें स्वयं को संगठित करना होगा। उदाहरण के लिए, एक भारतीय विद्यार्थी तारक नाथ 
दास जो उत्तरी अमरीका में भारतीय समदाय के आरंभिक नेताओं में से था और जिसने फ्री 
हिन्दुस्तान नामक अखबार भी शुरू किया था, यह अच्छी तरह जान गया था कि ब्रिटिश 
सरकार शपरतीय मजदरों को फीजी में तो काम करने को प्रोत्साहित कर रही थी क्योंकि वहाँ 
के जमींदारों को मजदरों की आवश्यकता थी लेकिन वह उत्तरी अमरीका में भारतीयों के 
प्रवास को हतोत्साहित कर रही थी क्योंकि उसे डर था कि वे वहाँ आजादी के वर्तमान विचारों 
से प्रभावित हो जायेंगे। 49 


आमूल परिवर्तनवादी 
प्रवत्तियाँ, राष्ट्रवाद और 
महात्मा गांधी 


चित्र 7 : लाला हरदयाल 


5.3.2 आरंभिक गतिविधियाँ - 


प्रवासी भारतीय समुदाय में राजनैतिक गतिविधि की हलचल 907 में ही शुरू हो गई जब 
रामनाथ पुरी नामक एक राजनैतिक प्रवासी ने सर्कलर-ए-आजादी नामक पर्चा छापा जिसमें 
उसने स्वदेशी आंदोलन की सहायता का वचन दिया था। तारक नाथ दास ने फ्री हिन्दस्तान 
निकालना शरू किया और जी.डी. कमार ने स्वदेश सेवक नामक पत्र गरुमखी में निकाला 
जिसमें उसने सामाजिक सधारों की हिमायत की और हिन्दस्तानी सिपाहियों को बंगावत करने 
का सुझाव दिया। 90 तक दास और कमार ने सियैटल (अमरीका) में युनाइटेड इंडिया 
हाउस की स्थापना कर ली जहाँ वे हर हफ़्ते हिन्दुस्तानी मज॒दरों के गुटों की भाषण दिया 
करते थे। उन्होंने खालसा दीवान सोसायटी के साथ भी घनिष्ट संबंध स्थापित किये जिसके 
फलस्वरूप 93 में लंदन में कोलोनियल सैक्रेट्री और भारत में वायसराय तथा अन्य अफसरों 
से मिलने के लिए एक शिष्टमंडल भेजने का फैसला किया गया। एक महीना इंतजार करने के 
बाद भी वे कोलोनियल सैक्रैट्री से मिलने में सफल नहीं हो सके लेकिन पंजाब में वे लेफ़्टीनेंट 
गवर्नर और वायसराय से मिलने में सफल हो गये। पंजाब में उनकी यात्रा के दौरान पंजाब के 
विभिन्‍न शहरों में बहत-सी जन-सभायें आयोजित की गईं। जनता तथा अखबारों से बहत 
सहायता मिली। 


इसी बीच 9]3 के शरू में हाँगकाँग में मलाया प्रदेशों में काम करने वाले एक सिक्‍्ख प॒जारी 

भगवान सिह कनाडा में बैंकवर शहर गये और खलेआम ब्रिटिश शासन के खिलाफ हिसक 

बगावत करने का प्रचार किया। उनके प्रचार का इतना प्रभाव पड़ा कि उन्हें तीन महीने बाद 

0 से निकल जाने को कहा गया लेकिन उनके विचारों ने श्लोताओं में नयी चेतना जगा दी 
। 


5.3.3 संगठन की ओर 


ब्रिटिश भारतीय सरकार के रवैये से हताश होकर, उत्तरी अमरीका के भारतीय समुदाय को 
लगा कि विदेशों में उनकी घटिया स्थिति का कारण उनका एक गुलाम देश का नागरिक 
होना है। लगातार राजनैतिक संघर्षों, राष्ट्रीय चेतना और भाईचारे की भावना के फलस्वरूप 
उत्तरी अमरीका के इस समदाय को एक केंद्रीय संगठन एवं नेता की आवश्यकता महसस 
हई। यह नेता उन्हें लाला हरदयाल के रूप में मिला। जो 9| में राजनैतिक प्रवासी के रूप 
में अमरीका आये थे और स्टैनफोर्ड विश्वविद्यालय में तथा अमरीकी बद्धिजीवियों, उमग्रवादियों 
तथा मजदरों को अराजकतावादी तथा श्रमिकसंघवादी आंदोलनों के बारे में भाषण दिया करते 
थे लेकिन जिन्होंने भारतीय प्रवासियों के जीवन में अधिक रुचि नहीं दिखाई थी। दिसम्बर 
92 में दिल्‍ली में वाइसराय पर'बम द्वारा हमले की ख़बर से उनके व्यवहार में परिवर्तन 
आया क्‍योंकि उन्हें लगा कि क्रांतिकारी भावना अभी जीवित थी। उन्होंने भारतीय प्रवासी 
समुदाय का नेतृत्व संभाल लिया तथा मई 93 में पोर्टलैंड में हिन्दी एसोसियेशन की 
स्थापना से एक केंद्रीय संगठन की आवश्यकता भी परी हो गई। बाद में इस संगठन का नाम 


' बदल कर हिन्दस्तान गदर पार्टी रख दिया गया। इसकी पहली मीटिंग में बाबा सोहन सिंह 


भाकना इसके अध्यक्ष चने गये और लाला हरदयाल जरनल सेक्रेटरी तथा पंडित काशी राम 


: मरोली इसके कोषाध्यक्ष बने। इस मीटिग में अन्य लोगों के अलावा भाई परमानन्द तथा 


हरनाम सिंह “टंडीलाट'' ने भी भाग लिया था। 0,000 डालर की रकम भी वहीं जमा कर 
ली गई और फैसला किया गया कि सैन फ्रांसिस्कों में यृगान्तर आश्रम नाम से एक मख्यालय 
की स्थापना की जायेगी और गदर नामक एक साप्ताहिक अख़बार निकाला जायेगा 

बाँटा जायेगा। 


5.3.4 योजना एवं कार्यवाही 


राजनैतिक कार्यवाही की योजना लाला हरदयाल द्वारा सझाई गई थी और इसे हिन्दी - 
ऐसोसियेशन ने स्वीकार किया था, यह योजना इस समझ पर आधारित थी कि ब्रिटिश 
शासन को केवल हथियारबंद विद्रोह द्वारा ही उखाड़ फेंका जा सकता था और ऐसा करने के 
लिए आवश्यक था कि बड़ी संख्या में भारतीय प्रवासी भारत जायें और यह संदेश जनता तथा 
हिन्दुस्तानी फौज के सिपाहियों तक पहुँचायें। लाला हरदयाल यह भी मानते थे कि अमरीका 
में मिली आजादी को अंग्रेजों के खिलाफ लड़ने में इस्तेमाल किया जाना चाहिए, अमरीकियों 


॥ विरुद्ध नहीं क्‍योंकि विदेश में रहने वाले हिन्दुस्तानियों को तब तक बराबरी का दर्जा नहीं (3008: 332२2 
मिल सकता था जब तक कि वे अपने ही देश में स्वतंत्र नहीं हो जाते। इस समझ को स्वीकार 02220. ह 
करते हुए राष्ट्रवादियों ने एक जबर्दस्त अभियान छेड़ दिया और जिन फैक्ट्रियों और फार्मों पर 

हिन्दुस्तानी प्रवासी काम करते थे उनका दौरा करने लगे। 


अखबार की श्रूआत और उसका प्रभाव 


पहली नवम्बर 93 को गदर अखबार की शुरुआत की गई; पहला अंक उर्दू में छपा लेकिन 
एक महीने बाद उसका गुरुमुखी अंक भी आ गया। गदर अखबार की रूपरेखा राष्ट्रवाद के 
संदेश को सीधे-सादे लेकिन प्रभावशाली शब्दों में व्यक्त करने के हिसाब से तैयार की गई 
थी। “उसके नाम का ही अर्थ था विद्रोह ताकि उसकी मंशा के बारे में किसी प्रकार का संदेह न 
रहे। उसके ऊपर “अंग्रेजी राज का दुश्मन” छपा हुआ था। इसके अलावा, हर अंक के 
मुखपृष्ठ पर “अंग्रेजी राज का कच्चा चिट्ठा” छपता था जिसमें अंग्रेजी शासन के 
]4 नकारात्मक प्रभावों का विवरण रहता था। चिट्ठा वास्तव में अंग्रेजी शासन की समस्त 
आलोचना का सारांश था जिसमें भारतीय संपत्ति की लूट, जमीन के ऊँचे लगान, प्रति व्यक्ति ' 
निम्न आय, लाखों भारतीयों की जान लेने वाले अकाल का बार-बार पड़ना, फौज पर 
लम्बे-चौड़े खर्च, स्वास्थ्य पर नगण्य खर्च तथा हिन्दु-मुसलमानों को लड़वा कर ' विभाजन 
और शासन'' की नीति आदि का जिक्र रहता था। चिट्ठे की आखिरी दो बातें इस सबके 
समाधान की ओर यह कह कर संकेत करती थीं कि करोड़ों भारतीयों के मुकाबले में 
हिन्दुस्तान में मौजूद अंग्रेजों की संख्या बहुत ही कम थी और 857 के पहले विद्रोह के बाद 
_छप्पन वर्ष बीत गये थे और एक अन्य विद्रोह के लिए समय आ गया था। 


ब्दवला काया 


ल्न्क् हा (१ है ऋ७ ० अर खाक ढ अफीराक 3 हि स्ट्क्त 


लीक क७ फ्री हरी जोडी एतटाकि न की कक थक 

चित्र 8 : “गदर अखबार 


शदर जिसका प्रसार उत्तरी अमरीका के भारतीय प्रद्नासियों में खूब था, जल्दी ही फिलिपाइन्स, 
हाँग-काौँग, चीन, मालाया प्रदेशों, सिंगापुर, त्रिनिदाद तथा होंड्रस के प्रवासियों तक भी 
पहुँचने लगा और इन केंद्रों में मौजूद हिन्दुस्तानी सेनाओं में भी। इसे भारत भी भेजा जाता 
था। इसने प्रवासी समुदायों में जबर्दस्त चेतना पैदा की तथा इसे पढ़ने और इसमें उठाये गये 
म॒द्दों पर बहस के लिए कई वर्ग बनाये गये और चन्दे के ढेर लग गये। सबसे अधिक लोकप्रिय 
थी इसमें ऊपने वाली कवितायें जिन्हें जल्दी ही गदर की गूंज नाम से संकलित किया गया। 
इन्हें भारतीयों के सम्मेलन में पढ़ा और गाया जाता था। इन कविताओं में क्रांतिकारी भावना 
तथा धर्मनिरपेक्षता का भाव भरा था जैसा कि नीचे की पंक्तियों से स्पष्ट हैः 


न पंडित की जरूरत है न मुल्ला की 
न फरियाद, न प्रार्थना गीत गाना है 
: इनसे डोलती है नैया हमारी 
उठाओ तलवार लड़ने जाना है। 


आमूल परिवर्तनवादी गदर ने पंजाबियों से अपील की कि वे 857 के अपने अंग्रेजों की हिमायत की भूमिका का 
प्रवत्तियाँ, राष्ट्रवाद और 3धार अब उन्हें उखाड़ फेंकने में महत्वपूर्ण भूमिका अदा करके चुका दें। बे अंग्रेजों द्वारा 
महात्मा गांधी ' बनाई गई वफादार सिपाहियों की अपनी छवि का भी खंडन करें और सिर्फ विद्रोही बनें. 
जिनका एकमात्र उद्देश्य स्व॑ंतंत्रा प्राप्त करना था। गदर का संदेश इतनी तेजी से घर कर 
का कर स्वयं हरदयाल उन लोगों की तीव्र प्रतिक्रिया से चकित रह गये जो कछ करने के लिए 
न थे। 


बोध प्रश्न-2 
] गदर आंदोलन के उदय के कारण बतांइये। 

5.4 गदर आंदोलन : मुख्य घटनायें 


9]4 में घटी तीन मुख्य घटनाओं ने गदर आंदोलन की आगे की दिशा निर्धारित की, लाला 
हरदयाल की गिरफ्तारी, जमानत और स्विट्जरलैंड भाग जाना, कामागाटा मारू जहाज की 
यात्रा और प्रथम विश्वयुद्ध की शुरुआतः 


7) मार्च 9]4 में हरदयाल को गिरफ़्तार कर लिया गया। संभवतः इसका सबसे महत्वपूर्ण 
कारण था ब्रिटिश सरकार का दबाव जो चाहती थी कि वे गदर आंदोलन के नेतृत्व से 


हट जायें लेकिन जो कारण बताया गया वह था, उनकी अराजकतावादी गतिविधियाँ। 
उन्हें जमानत पर छोड़ दिया गया और उनकी पार्टी ने फैसला किया कि वह जमानत से 
भाग कर स्विट्जरलैंड चले जायें। 


४) इस बीच, कनाडा के प्रवास कानूनों का उल्लंघन करने के लिए, जिनके अनुसार “सीधे 
अपने जहाज पर आने वालों” के सिवा सभी अन्य के आने पर प्रतिबंध था, सिगापर में 
52 रह रहे एक हिन्दुस्तानी कांट्रेक्टर गुरदित्त सिह ने कामागाटा मारू नामक जहाज 


पर) 


किराये पर लिया और पूर्वी तथा दक्षिण पूर्वी एशिया के विभिन्‍न भागों में रहने वाले सा बच : श 
376 भारतीय यात्रियों को लेकर बैंकवर के लिए रवाना हो गया। रास्ते में गदर पार्टी के 5202020083%06॥ 
कार्यकर्ता जहाज पर आते, भाषण देते तथा साहित्य बाँटते। उनके प्रवास की पर्व 

सूचना मिलने पर वैंक॒वर के प्रैस ने 'बढ़ते हुए पर्व के आक्रमण '' की चेतावनी दे दी 

और अपने काननों को और कड़ा करके कनाडा की सरकार इस चनौती का सामना 

करने को तैयार हो गई। 


चित्र 9 : कोमागाटा मारू 


कनाडा पहुँचने पर, जहाज को बंदरगाह में जाने नहीं दिया गया तथा पुलिस ने उसकी 
घेराबंदी कर दी। बैंकवर में ' समुद्रतट समिति जिसके नेता हुसैन रहीम, सोहन लाल 
पाठक और बलवन्तसिह थे, के प्रयत्नों के बावजूद तथा अमरीका में बर्कातुल्ला, 
भगवान सिह, रामचंद्र और सोहन सिह भकना के शक्तिशाली अभियान के बावजूद, 
कामागाटा मारू को कनाडा की जल सीमा के बाहर निकाल दिया गया। उसके जापान 
पहुँचने से पहले प्रथम विश्व युद्ध छिड़ गया तथा ब्रिटिश सरकार ने ऐलान कर दिया 
कि जहाज के कलकत्ता पहुँचने से पहले किसी यात्री को उतरने नहीं दिया जायेगा। 


वापसी की यात्रा में जिस बन्दरगाह पर भी यह जहाज पहुँचा वहाँ भारतीय प्रवासियों में 
रोष की लहर दौड़ गई और ब्रिटिश विरोधी भावना बढ़ने लगी। जब जहाज कलकत्ता 
के पास न्नज-बज नामक स्थान पर पहुँचा तो पुलिस के द्वेषपर्ण रवैये के कारण संघर्ष 
हआ। इस संघर्ष में 8 यात्रियों की मृत्य हो गई, 202 को गिरफ्तार कर लिया गया तथा 
बाकी भाग निकलने में सफल हो गये। 


तीसरी और सबसे महत्वपूर्ण घटना जिसने सारी परिस्थिति में एक नाटकीय परिवर्तन 
ला दिया वह थी तीसरे विश्वयुद्ध की शुरुआत। यही वह अवसर था जिसके इंतजार में 
गदरवादी तैयार बैठे थे ताकि अंग्रेजों की कठिनाइयों का प्रा लाभ उठाया जा सके। यह 
अवसर उनकी आशाओं से पहले ही आ गया। अभी उनकी तैयारी भी परी नहीं हई 
थी। फिर भी पार्टी के सक्रिय कार्यकर्ताओं की विशेष सभा हई और यह फैसला किया 
गया कि काम का समय आ गया था। यह विचार किया गया कि दल की सबसे बड़ी 
कमजोरी हथियारों की कमी थी जिसे हिन्दुस्तानी सिपाहियों को विद्रोह के लिए उकसा 


आ भूल परिवर्तनवादी 
प्रवृत्तियाँ, राष्ट्रवाद और 
महात्मा २ ६ 

कर पूरा किया जा सकता था। गदर पार्टी ने एक पत्र ऐलाने-जंग (युद्ध की घोषणा) 
जारी कर दियां जिसे विदेशों में रहने वाले भारतीयों में बाँटा गया। गदर के कार्यकर्ताओं 

लोगों में प्रोत्साहन जगाने के लिए यात्राएँ भी आरंभ कर दी कि वे हिन्दुस्तान लौट 
कर संगठित विद्रोह की तैयारी करें। परिणाम बहत ही उत्साहवर्धक था और भारी . 
संख्या में लोगों ने स्वयं को और अपनी सारी सम्पत्ति को राष्ट्र के नाम समर्पित करने की 
पेशकश की। इससे उत्साहित होकर गदर पार्टी ने हिन्दस्तान चलने का आह्वान किया 
तथा 70023 रा पर्वार्ध से क्रांतिकारियों के जत्थे विभिन्‍न रास्तों से होकर हिन्दुस्तान 
पहुँचने लगे। 


5.4.] आंदोलन का आखिरी दोर 


हिन्दस्तान में प्रवेशाधिकार घसपैठ के विरुद्ध एक नये अध्यादेश से यक्‍त होकर हिन्दस्तानी 


सरकार ताक लगाये बैठी थी। लौटने वाले प्रवासियों की प्री तरह जाँच-पड़ताल की गई और 
लौटने वाले लगभग 8000 में से 5000 को ''सरक्षित' मान कर बिना रोक-टोक के आने दिया 
गया। शेष में से कछ को गाँवों में नजरबंद कर दिया गया और काफी लोगों को हिरासत में ले 
लिया गया। फिर भी क॒छ कट्टर कार्यकर्ता पंजाब पहुँचने में सफल हो गये। 


पंजाब में सुरक्षित पहुँचने वालों में करतार सिह सरापा नाम का एक नौजवान तथा बृद्धिमान 
विद्यार्थी भी था जिसने गदर पार्टी की सदस्यता अमरीका में प्राप्त की थी और जो गदर 
अखबार के निकालने में प्रमुख योगदान देता था। उसने तुरंत लौटने वाले प्रवासियों से सम्पर्क 
स्थापित करने, उन्हें संगठित करने का काम शरू कर दिया। वह सभाएँ करने लगा तथा 
योजना बनाने के काम में जांट गया। गदर कार्यकर्ता गाँवों के दौरे करके, पार्टी के पर्चे बाँट 
कर, मेलों में लोगों को संबोधित करके और अन्य कई प्रयत्नों द्वारा लोगों को विद्रोह के लिये 
प्रेरित करने लगे। लेकिन 94 का पंजाब उनकी आशाओं से भिन्‍न था और लोग गदर द्वारा 
काल्पनिक विद्रोह के लिए तैयार नहीं थे। कार्यकर्ताओं को सरकार के वफादार तत्वों के 
विरोध का भी सामना करना पड़ा जिसमें खालसा दीवान का प्रमख भी शामिल था जिसने 
उन्हें तनखैया या पतित सिख्खों और अपराधी का दर्जा देकर सरकार द्वारा उन्हें दबाने के 
प्रयत्नों में परा सहयोग दिया। 


आम जनता में लोकप्रियता के अभाव से निराश होकर गदर क्रांतिकारियों ने दसरा प्रयास 
सिपाहियों में अपना संदेश फैला कर उन्हें विद्रोह के लिये तैयार करने का किया। नवम्बर 
94 के विद्रोह का प्रयत्न संगठन तथा केंद्रीय नेतृत्व के अभाव के कारण असफल हो गया। 
फरवरी 95 में रास बिहारी बोस से सम्पर्क और उन्हें नेतृत्व तथा संगठन सौंप देने के बाद. 
एक अधिक संगठित प्रयत्न किया गया लेकिन यह भी असफल रहा क्योंकि सरकार संगठन में 
घस-पैठ करके इससे पहले ही कार्रवाई कर ली थी। बोस बच निकलने में सफल हो गये 
४४३४ अन्य नेताओं को गिरफ्तार कर लिया गया और गदर आंदोलन को प्रभावशाली ढंग से 
दबा दिया गया। 


45.4.2 दमन 


इसके बाद दमन का जो दौर चला वह बहुत ही भयानक था : 42 लोगों को फाँसी की सजा 
सनाई गई और अन्य को लंबी अवधि का कारावास दिया गया। इसके फलस्वरूप पंजाब में 
राष्ट्रवादी नेतृत्व की एक पूरी पीढ़ी की राजनैतिक हत्या कर दी गई। बर्लिन में रह रहे 
हिन्दस्तानी क्रांतिकारियों द्वारा जर्मन सहायता प्राप्त करने और विदेशों में भेजे गये 
हिन्दुस्तानी सिपाहियीं में विद्रोह कराने के प्रयत्त भी असफल हुए। राजा महेन्द्र प्रताप और 
बर्कातुल्लाह द्वारा अफगानिस्तान के अमीर की मदद प्राप्त करने के प्रयत्नों में भी असफलता 
हाथ आई। इस प्रकार हिसक विद्रोह द्वारा अंग्रेजी शासन को उखाड़ फेंकने में सफलता शायद 
इन क्रांतिकारियों के भाग्य में लिखी ही नहीं थी। 


]5.4.3 उपलब्धियाँ एवं असफलताएँ 
क्या इस कारण हम गदर आंदोलन को असफल मान सकते हैं? क्या हम कह सकते हैं कि 


हथियारबंद क्रांति संगठित करने और अंग्रेजों को बाहर निकाल फेंकने के अपने उद्देश्य में 
तुरंत सफल न होने के कारण उनके प्रयत्न पूरी तरह विफल हुए? इस मापदण्ड से तो 


920-22, 930-34 तथा 942 के सभी बड़े आंदोलन असफल माने जायेंगे क्योंकि इनमें से 
कोई भी तरंत स्वतंत्रता प्राप्त करने में सफल नहीं हुआ। लेकिन अगर सफलता का मापदण्ड 
राष्ट्रीय भावनाओं को आगे बढ़ाना, मुकाबला करने की नई परंपरायें बनाना, आंदोलन के नये 
तरीके ढँँढना तथा धर्म-निरपेक्षता, जनतंत्र तथा सत्रता की विचारधारा का प्रसार करना था 
तो भारत के स्वतंत्रता संग्राम में गदर आंदोलन की भूमिका अत्यन्त महत्वपूर्ण मानी जायेगी। 


उपलब्धियाँ : गदर पार्टी के लोग राष्ट्रीय विचारधारा को लोकप्रिय बनाने में सफल हुए 
विशेषकर उपनिवेशवाद के मल्यांकन करने तथा इस समझ का प्रसार करने में कि हिन्दुस्तान 
की गरीबी और पिछड़ेपन का मख्य कारण अंग्रेजी शासन था। यह प्रसार उन्होंने देश तथा 
विदेश में रहने वाले भारतीयों में किया। उन्होंने अत्यधिक उत्साही राष्ट्रवादियों का एक दल 
तैयार किया जो बाद में कई दशकों तक राष्ट्रीय आंदोलन तथा बाद में पंजाब और देश के 
अन्य भागों में वामपन्थी तथा किसान आंदोलन तैयार करने में प्रमख भूमिका अदा की। 
यद्यपि दमन के फलस्वरूप उनमें से कई लोग स्थायी तौर पर और अन्य लोग कई वर्षों तक 
आंदोलन से अलग रहे। 


गदर विचारधारा मूलतः अत्यंत समतावादी तथा जनतंत्रवादी थी। उनका उद्देश्य था 
हिन्दुस्तान में एक स्वतंत्र गणतंत्र की स्थापना करना। हरदयाल ने जो प्रारंभिक अवस्था में 
अराजकतावादी तथा श्रमिकसंघवादी आंदोलनों से प्रभावित हुए थे, इस आंशलन की एयः 
समतावादी स्वरूप प्रदान किया। वे अक्सर आयरिंश, मैक्सिकन तथा रूसी क्रांतिकार्थियों का 
जिक्र किया करते थे जिसके कारण इस आंदोलन को अंधे राष्ट्रवाद से भी बचा सक॑ और उसे 
एक अन्तर्राष्ट्रीय रूप भी दे सकें। 


लेकिन गदर आंदोलन की सबसे महत्वपूर्ण उपलब्धि यह थी कि उसके अधिकतर अनुयायी 
पंजाबी सिक्‍ख प्रवासियों में से होने के बावजद उन्होंने कभी भी फिरकापरस्ती का इजहार 
नहीं किया बल्कि वे अपने दृष्टिकोण में परी तरह धर्म-निरपेक्ष बने रहे। धर्म को महत्व देने 
को तच्छ और संकीर्णता समझा जाता था जिसे क्रांतिकारी निन्दनीय समझते थे। वे खले दिल 
से सिक्‍्खों और पंजाबियों के सिवा दसरों को भी नेता स्वीकार करते थे : हरदयाल हिन्द थे 
बर्कातलल्‍लाह मसलमान थे, रास बिहारी बोस बंगाली हिन्द थे। वे समस्त भारत के नेताओं का 
सम्मान करते थे-तिलक, सावरकर, खदीराम बोस, तथा अरविन्द घोष उनके हीरो थे। वे 
यह भी समझते थे कि सिक्‍खों को ' लड़ाक कौम'' घोषित करने में उपनिवेशवादी शासन का 
हाथ था ताकि वे वफादार सिपाही बने रहें। गदर दल ने इस मिथ्या छवि को भंग करने का 
भरसक प्रयत्न किया। उन्होंने बन्दे मातरम्‌ को आंदोलन के नारे के रूप में लोकप्रिय बनाया 
और सत श्री अकाल जैसे धार्मिक नारे को नहीं अपनाया। सोहन सिंह माखना, जो बाद में 
गदरी बाबा के नाम से प्रसिद्ध हुए और सुप्रसिद्ध राष्ट्रीय एवं वामपंथी नेता बने, के अनुसार 
“हम सिक्‍ख या पंजाबी नहीं थे देशप्रेम ही हमारा धर्म था। 


कमजोरियाँ : गदर आंदोलन की अपनी कमजोरियाँ भी थीं जिनमें मुख्य थी आंदोलन के लिए 
तैयारी के स्तर को अधिक महत्व देना। कहा जा सकता है कि उन्होंने अपनी सेना की 
परिस्थितियों को परी तरह समझे बिना ही लड़ाई का बिगल बजा दिया। प्रतिदिन नसलवादी 
अपमान, अपरिचित परिस्थितियों में रहने के कारण आईं विमुखता की भावना आदि के 
शिकार भारतीय प्रवासियों में राष्ट्रीय चेतना जगाने के उनके अभियान का जबर्दस्त प्रभाव 
पड़ा क्योंकि उनकी संख्या कम होने के कारण उन्हें संगठित करना बहुत आसान था और इसी 
परे वे भ्रमित हो गये कि सारे भारत की जनता भी इस प्रकार तैयार थी। उन्होने ब्रिटिश 
शासकों की ताकत, उनकी विचारधारा के प्रभाव का भी गलत अन्दाज लगाया और समझा 

5 हिन्दस्तान की जनता को सिर्फ विंद्रोह का नारा देने की जरूरत थी। इस महत्वपूर्ण 
कमजोरी की जो कीमत गदर आंदोलन और समचे राष्ट्रीय आंदोलन को चकानी पड़ी वह 
काफी अधिक थी क्योंकि अगर गदर आंदोलन के नेतृत्व के एक बडे भाग को शासन द्वारा 
कार्यक्षेत्र से अलग न किया जाता तो राष्ट्रीय आंदोलन का स्वरूप, विशेषकर पंजाब में, कछ 
और ही होता क्योंकि अपनी राष्ट्रवादी एवं धर्मनिरपेक्ष विचारधारा के कारण गदर दल ने उन 
फिरकापरस्त भावनाओं को रोकने में महत्वपर्ण भूमिका निभाई होती जिन्होंने आने वाले वर्षो 
में अपना सिर उठाया। 


क्रांतिकारी आंदोलन : गदर 
पार्टी तथा होम रूल लीग 

बोध प्रश्न-3 
॥ 94 की कौन सी तीन महत्वपर्ण घटनाओं ने गदर आंदोलन को प्रभावित किया। 

5.5 होम रूल लीग 


प्रथम विश्व महायुद्ध से उत्पन्न परिस्थितियों की एक अन्य कम नाटकीय लेकिन अधिक 
प्रभावशाली प्रतिक्रिया हई--लोक्मान्य तिलक एवं ऐनी बिसेंट की होम रूल लीग। 


45.5.4 लीगों के बनने में सहायक घटनायें 


मांडाले, बर्मा में छह वर्ष की लंबी कैद काटने के बाद जब तिलक वापस हिन्दस्तान लौटे तो 
सबसे पहले उन्होंने अपना ध्यान स्वयं तथा अन्य उग्रवादियों के कांग्रेस में वापस जाने की 
ओर दिया जिसमें से उन्हें 907 में सूरत में निकाल दिया गया था। 907 में भी वे विभाजन 
से खुश नहीं थे। अब तो वह एकता के और भी हामी बन गये। इसके अतिरिक्त, किसो भी 
प्रकार की राजनैतिक गतिविधियों के लिए कांग्रेस की मुहर आवश्यक थी क्योंकि लोगों के 
दिमाग में कांग्रेस राष्ट्रीय आंदोलन का विशिष्ट चिह्न बन गई थी। साथ ही, विभाजन ने 
अंग्रेजों को ही लाभ पहुँचाया था जिन्होंने पहले तो गरम दल को दमन करके अलग कर दिया 
और फिर नरम दल की भी उपेक्षा ऐसे संशोधन लाकर कर दी जो अपेक्षाओं से बहुत ही कम 
थे। 908 के बाद से राजमैतिक गतिविधियों के पूर्ण अभाव से नरम दलीय पर मिसेज ऐनी 
बिसेंट का भी काफी दबाव था क्योंकि वे हिन्दुस्तान में भी आयरिश होम रूल लीग की तरह 

का आंदोलन चलाना चाहती थीं और वह उग्रवादियों के वापस लिए जाने पर जोर दे रही थीं। 
एनी बिसेंट जिनकी उम्र 94 में 66 वर्ष की थी, 893 में इंग्लैंड से थियोसौफिकल सोसाइटी 


का काम करने हिन्दस्तान आई थीं। वह पहले मकक्‍त विचारधारा, क्रांतिकारी विचारधारा तथा क्रांतिकारी आंबोलन : गदर 
फेबियनवाद की समर्थक रह चकी थीं। उन्होंने मद्रास के निकट अदयार में अपना मख्य पार्टी तथा होम रूल लीग 
कार्यालय बनाया था और उन शिक्षित भारतीयों में से बहत को थियोसौफिकल सोसायटी का 

सदस्य बना लिया था जिनके समदायों में किसी प्रकार का सांस्कृतिक पनर्उत्थान नहीं हआ 

था। इसी को आधार बना कर वह राजनैतिक आंदोलन आरंभ करना चाहती थीं। 


5.5.2 दो लीग 


दिसम्बर 94 के कांग्रेस के अधिवेशन में उग्रवादियों को पनः प्रवेश नहीं मिल पाया लेकिन 
95 में लगातार प्रयत्नों के कारण, जिन्हें एनी बिसेंट और तिलक ने सम्गचार पत्रों तथा 
स्थानीय एसोसियेशनों के द्वारा शरू किया था, दिसंबर 95 में उन्हें पनः प्रवेश मिल गया। 
फिरोजशाह की मत्य के बाद उनके विरोध में काफी कमी आई थी क्‍योंकि वे उनके विरोधियों 
में सबसे प्रमख थे। कांग्रेस जिसमें अभी भी नरम दलीय सत्ता में थे, स्थानीय स्तर की कांग्रेस 
समितियों को दबारा शरू करने व सितम्बर 96 तक लोगों को शिक्षित करने के कार्यक्रम 
को शरू नहीं कर पाई। इसीलिए तिलक और एनी बिसेंट ने 96 में अपने-अपने 
संगठन-होम रूल लीग-शुरू कर दिये। दोनों लीगों ने अपने-अपने प्रभाव क्षेत्रों को 
साफ-साफ सीमित कर लिया। तिलक की लीग को महाराष्ट्र, कर्नाटक, मध्यप्रदेश, और 
बरार में काम करना था और एनी बिसेट वाली लीग का शेष भारत में। 


85.5.3 तिलक का होम रूल लीग 


तिलक की होम रूल लीग को जिसे अप्रैल 96 में बेलगाम में हुई बंबई की क्षेत्रीय कांफ्रेंस में 
शुरू किया गया था। इसे छह ब्रांचों में संगठित किया गया था जिनमें से एक-एक मध्य 
महाराष्ट्र, बंबई शहर, कर्नाटक तथा मध्य प्रदेश में थी और दो बरार में थीं। इसने मराठी में. '5- उक्क 

6 और अंग्रेजी में 2 पैम्फलैट जारी किये जिनकी 47,000 प्रतियाँ बिकीं। पैम्फलैट कननड़ और चित्र 20 : तिलक 
गजराती में भी निकाले गये। इसके अतिरिक्त सबसे प्रमख भूमिका अदा की तिलक द्वारा 
महाराष्ट्र के दौरे ने जिसमें उन्होंने भाषण दिये और होम रूल की माँग के बारे में बताया। 

'हिन्दुस्तान उस बेटे की तरह था जो अब व्यस्क हो गया था”, उन्होंने कहा, ' अब उसे 
उसके ट्रस्टी या पिता से वह सब मिलना चाहिए जो उसका हक था। उनके उस समय के 
भाषणों में धार्मिकता की अपील बिल्कल नहीं थी। उन्होंने साफ-साफ़ कहा : 


धत्र 2] : तिलक की होम रूल लीग का प्रस्तित्तिधि मंडल 

:... “परायापन का संबंध धर्म, व्यापार तथा व्यवसाय से जुड़ा नहीं है; यह तो रुचि का 
प्रश्न है। जो भी ऐसा कोई काम करता है जो इस देश के हित में है, चाहे वह मुस्लिम 
हो या अंग्रेज, वह विदेशी नहीं है। 


और न ही उनके विचारों से कोई संकचित क्षेत्रीय भाषाई प्रभुत्व या जाति-पाँति का पक्षपात 


झलकता है। वे सभी भाषाओं व संस्कृतियों की प्रगति के पक्ष में थे और चाहते थे कि शिक्षा 
भारतीय भाषाओं में दी जाये। वे छुआछूत के पूरी तरह विरुद्ध थे: उन्होंने कहा ''अगर 
भगवान भी छुआछूत को मानता है तो उसे भगवान ही नहीं मान्‌गा '। उन्होंने ब्राह्मणों से 
कहां कि वे गैर-ब्राह्म्मणों की मांगों का विरोध न करें और साथ ही गैर-ब्राह्मणों से अनुरोध 
किया कि वे नौकरियों की कमी जैसी समस्याओं को ब्राह्मण-गैर-ब्राह्मण के दृष्टिकोण से न 
देखें क्योंकि इसका असली कारण ब्राह्मणों में शिक्षा का अधिक प्रसार था। जैसे ही तिलक 
का आंदोलन जनता में फैलने लगा, सरकार ने यह कह कर उन पर चोट की कि वह 


. 60,000 रुपये ' सुरक्षा-राशि के रूप में जमा करायें अन्यथा उन पर एक साल के लिए 


"सदव्यवहार” की रोक लगा दी जायेगी। तिलक निचली अदालत में तो केस हार गये लेकिन 
नवम्बर 96 में उच्च न्यायालय में उन्हें बरी कर दिया। सरकार द्वारा उनका मुँह बन्द 
करने के असफल प्रयत्न से आंदोलन को बल मिला जिसके फलस्वरूप तिलक ने धोषणा कर 
दी कि होम रूल को अब वैधानिक मान्यता मिल गई थी। अप्रैल 497 तक लीग के सदस्यों 
की संख्या 4,000 हो गई थी। 


5.5.4 एनी बिसेंट की होम रूल लीग 


. इस बीच एनी बिसेंट की लीग भी काफी सक्रिय थी। सितम्बर 96 में लीग के औपचारिक 


उद्घाटन से पहले ही प्रचार फंड ने 26 अंग्रेजी पैम्फलैट्स की 300,000 प्रतियाँ बेच डाली थीं 
जिनमें हिन्दुस्तान में चल रहे शासन के स्वरूप तथा सैल्फ-गवर्नमेंट (स्वशासन) की माँग की 
व्याख्या की गई थी। भारतीय भाषाओं में पैम्फलेट निकाले गये, स्थानीय शाखाओं ने भाषणों 
तथा चर्चा-सभाओं का आयोजन किया तथा प॒स्तकालयों की स्थापना की गई। अडयार के 
मुख्यालय में एनी बिसेंट तथा उनके सहयोगियों ने जिनमें अरूंडेल, सी.पी. रामस्वामी अय्यर 
तथा बी.पी. वाडिया शामिल थे, न्यू इंडिया और कॉमनवील नामक पत्र निकाले। न्यू इंडिया 
में अरूडेल का "होम रूल' कॉलम खबरों तथा निर्देश का माध्यम था। थियोसौफिकल 
सोसायटी के वर्तमान सदस्यों के अलावा, इलाहांबाद से जवाहरलाल नेहरू, कलकत्ता से बी. 
का तथा जे. बनर्जी समेत बहुत से नये सदस्यों ने लीग में शामिल होने का फैसला 

॥। 


होम रूल लीग बहुत से उदारवादी कांग्रेसियों की सहायता प्राप्त करने में भी सफल हो सकी 
क्योंकि वे कांग्रेस की गतिविधियों से असंतृष्ट थे। गोखले के सर्वेन्ट्स ऑफ इंडिया सोसायटी 
के सदस्यों ने दौरे करके भाषण दिये, पैम्फलेट छापे तथा होम रूल की माँग का समर्थन किया; 
उत्तर प्रदेश में उदारवादी कांग्रेसियों ने छोटे शहरों तथा गाँवों के दौरों में होम लीग.वालों का 
साथ दिया। इसमें कोई आश्चर्य की बात नहीं थी क्योंकि होम लीग के समर्थक उदारवादियों _ 
ही के कार्यक्रम को जोर-शोर से आगे बढ़ा रहे थे। 


दिसम्बर 96 में लखनऊ में हुए कांग्रेस के वार्षिक अधिवेशन में भी होम रूल के समर्थकों 
को अपनी शक्ति दिखाने का अवसर मिला और वे इसमें बड़ी संख्या में शामिल हुए। तिलक 
व एनी बिसेंट ने कांग्रेस व मुस्लिम लीग में संधि कराने में महत्वपूर्ण भूमिका निभाई जिस पर 
इसी अधिवेशन में हस्ताक्षर किये गये। तिलक ने इस आलोचना का कि हिन्दू मुसलमानों के 
प्रश्ति बहुत अधिक सहृदयत्ता दिखा रहे थे, उत्तर इस प्रकार दिया : 


"में विश्वास है कि मैं समूचे भारत का सामूहिक रूप से प्रतिनिधित्व कर रहा हूँ जब 
मैं यह कहता हैं कि अगर स्वशासन (5७6 50ए०7शशा0 सिर्फ मुसलमान समुदाय को 
दिया जाता है तो हम बिल्कल भी आपत्ति नहीं करेंगे” यदि यह अधिकार हिन्दुस्तान 
के किसी एक समुदाय को दिया जाता है तो भी हम कोई आपत्ति नहीं करेंगे। ' 


''जब आपको एक लीसरे दल के विरुद्ध लड़ना होता है तो यह अत्यन्त महत्वपूर्ण है कि हम 
इस मंच पर इकट्ठे खड़े हों, जाति, धर्म तथा राजनैतिक विचारों की विविधता होते हये भी 


हम एक हों।” हालाँकि इसमें कोई संदेह नहीं कि कांग्रेस-लीग संधि में मुसलमानों के लिए 
अलग चनाव-दक्षेत्र का स्वीकार किया जाना बहत ही विवादास्पद था लेकिन उसकी आलोचना 
बहसंख्यक वर्ग द्वारा सहदयता न दिखाने के लिए कतई नहीं कि जा सकती थी। 


अधिवेशन की समाप्ति पर होम रूल लीगों की संयक्‍त सभा हई जिसमें 000 से अधिक 
प्रतिनिधियों ने भाग लिया। इस सभा को तिलक और बिसेंट दोनों ने संबोधित किया। वापसी 
पर दोनों नेताओं ने उत्तर, मध्य तथा पर्वी भारत का दौरा किया। 


सरकार द्वारा एक बार फिर दमन की नीति अपनाने से आंदोलन को और बल मिला। जून 
97 में बिसेंट, वी.पी. वाडिया तथा अरूंडेल को हिरासत में ले लिया गया। परिणामस्वरूप 
जो लोग पहले अलग थे, वे भी आंदोलन में शामिल हो गये और विरोध प्रकट करने लगे। 

' जिन्‍ना, सरेन्द्रनाथ बनर्जी तथा मदन मोहन मालवीय इनमें प्रमुख थे। ए.आई.सी.सी. की 
जलाई 97 की मीटिंग में तिलक ने निष्क्रिय विरोध का सझाव दिया तथा गांधी के उस 
सझाव को स्वीकार किया गया जिसमें कहा गया था कि एक हजार ऐसे व्यक्तियों के हस्ताक्षर 
इकट्ठे किये जाएँ जो हिरासत के सरकारी निर्देश का विरोध करके बिसेंट के हिरासत स्थल 
पर जाएँ। गाँवों के दौरे व सभाएँ आयोजित की गईं तथा आंदोलन में एक नई शक्ति दिखाई 
दी। 


5.5.5 अंग्रेजी रवैये में परिवर्तन 


इस आंदोलन की बढ़ती हुई शक्ति को देख कर ब्रिटेन में सरकार ने दबाव कम करने का 
फैसला किया। इस बदलती हई नीति का संकेत भारत के लिए सैक्रेट्री ऑफ स्टेट, मौंटेग्य द्वारा 
हाउस ऑफ कॉमन्स में इस घोषणा से मिला "सम्राट की सरकार की पॉलिसी “ है कि 

ब्रिटिश साम्राज्य के अखंड भाग के रूप में हिन्दस्तान में ज़िम्मेदार सरकार की स्थापना की 
प्रगति के प्रयास के लिये प्रशासन की हर शाखा के साथ हिन्दस्तानियों को सम्बद्ध किया जाना 
चाहिए ताकि धीरे-धीरे स्वशासन संस्थाओं का विकास हो सके। '' यह घोषणा 909 में करते 


समय मोर्ले (वायसराय) ने कहा था कि स्वशासन को बढ़ावा गवर्नमेंट या होम-रूल की माँग. 


को देशद्रोह नहीं माना जा सकता था और यह एक महत्वपूर्ण उपलब्धि थी। लेकिन इसका 
अर्थ यह भी नहीं था कि ब्रिटेन भारत को स्वशासन प्रदान करने वाला था। इस वक्तव्य में 
कहा गया था कि इन संशोधनों के स्वरूप तथा समय का फैसला अकेले ब्रिटिश सरकार ही 
करेगी। इससे अंग्रेजों को भारतीयों के हाथ शासन सौंपने की प्रक्रिया को लगातार स्थगित 
करते रहने का काफी अवसर मिल गया। 


इस नई नीति का तुरंत लाभ यह हुआ कि सितंबर 497 में एनी बिसेंट को छोड़ दिया गया। 
'तिलक के सुझाव पर कांग्रेस के 97 के वार्षिक अधिवेशन में बिसेंट को अध्यक्ष चन लिया 
का । इस समय उनकी प्रतिष्ठा चरम-सीमा पर थी तथा आंदोलन भी प्रगति के लिए एकदम 
यार थां। 


5.5.6 होम रूल लीगों का पतन 


लेकिन 9]8 में होम रूल लीग आंदोलन धीरे-धीरे ढीला पड़ गया। इसका एक कारण 
उदारवादियों द्वारा अपना समर्थन वापस ले लेना था जिन्हें एक बार फिर संशोधन की आशा 
दिखाई पड़ने लगी थी और जो होम रूल लीग के सदस्यों द्वारा नागरिक अवज्ञा की बढ़ती हई 
बातचीत से संशंकित थे। जुलाई 98 में सुधार योजना के प्रकाशन से राष्ट्रवादियों में और 
भी विभाजन हो गया : कुछ उसे ठकरा देना चाहते थे जबकि अन्य उन्हें कार्यान्वित किये जाने 
का अवसर दिये जाने के हक में थे। संशोधन तथा निष्क्रिय विरोध के दोनों ही प्रश्नों पर स्वैय॑ 
एनी बिसेंट के विचारों में विरोधाभास था। कल मिलाकर तिलक के विचारों में एकरूपता थी 
कि ये संशो धन ब्रिटेन द्वारा दिये जाने और हिन्दस्तान द्वारा स्वीकार किये जाने के लायक नहीं 
थे, लेकिन एनी बिसेंट के ढुलमल विचारों के कारण वह कछ अधिक कर सकने की स्थिति में 
नहीं थे; 9]8 के अंत में उन्होंने इंडियन अनरेस्ट (]70[9॥ (776५) के लेखक वेलैंटाइन 
चिरौल (५श०॥॥० 0४४0) के विरुद्ध एक मान-हानि का मुकदमा दायर किया और उसके 
लिये इंग्लैंड जाने का फैसला किया जिसके कारण कई महत्वपर्ण महीनों तक वे कार्यक्षेत्र से 
अनपस्थित रहे। आंदोलन लगभग नेत॒त्वहीन हो गया। 

आमूल परिवर्तनवादी 
प्रवुसियाँ, राष्ट्रभाद और 
महात्मा गांधी 


होम रूल आंदोलन की सबसे बड़ी उपलब्धि राजनैतिक समझ से युक्त राष्ट्रवादी कार्यकर्ताओं 
का एक ऐसा दल तैयार करना था जिन्होंने आने वाले जन- में महत्वपूर्ण भूमिका 
निभाई। उन्होंने गाँवों तथा शहरों में जो सम्पर्क स्थापित किये थे वे आने वाले वर्षों में अमूल्य 


साबित हए। होम रूल के बिचार के प्रसार. से राष्ट्रीय भावनाओं को बल मिला। 


यह सच है कि होम रूल आंदोलन के नेता स्वयं आगे का रास्ता दिखाने में असमर्थ रहे और 
इस चेतना को जन-आंदोलन में बदलने में असफल रहे। लेकिन उन्होंने अगले आंदोलन के 
लिए एक मंच तैयार करने की भूमिक्रा तैयार की-एक ऐसा मंच जिसे महात्मा गांधी के 
व्यक्तित्व ने एक विशिष्ट स्वरूप प्रदान किया। 


योध प्रश्न-4 


] तिलक व एनी बिसेंट ने उग्रवादियों के भारतीय राष्ट्रीय कांग्रेस में दुबारा प्रवेश के लिए 
प्रयत्न क्यों किया 

5.6 सारांश 


. इस इकाई में हमने देखा कि किस प्रकार राष्ट्रीय आंदोलन में क्रांतिकारी प्रव॒त्तियाँ उभरीं। 
| 5 २४ व यगान्तर जैसी क्रांतिकारी समितियाँ आंदोलन की महत्वपर्ण प्रवत्तियाँ थीं। 
गतिविधियाँ देश के किसी एक भाग तक सीमित नहीं थीं, बल्कि वे देश के बाहर 


. भी प्रकट हईं। गदर पार्टी इसका सर्वप्रमख उदाहरण है। सरकार ने दमनचक्र से इन 


आंदोलनों को दबा दिया। लेकिन फिर भी ये आंदोलन ब्रिटिश विरोधी चेतना जगाने तथा उसे , 
बढ़ावा देने में सफल हुए। लेकिन उनकी सबसे बड़ी कमजोरी जनता से अलगाव था।_ ः 


होम रूल लीग स्वशासन के संदेश को जनता तक ले गई। सच तो यह है कि उन्होंने उस | 
राजनैतिक वातावरण की पृष्ठभूमि तैयार की जिसमें गांधी जी ने अपनी नई 
विचारधारा-अहिंसा तथा सत्याग्रह-के साथ प्रवेश किया। 

अराजकतावादी आंदोलन : एक ऐसा आंदोलन जिसमें राजनैतिक शासन बदलने के उद्देश्य 
से वैयक्तिक हिंसा पर ब्लल दिया गया था। यह संगठित राजनीति में विश्वास नहीं रखता है। 


अंध राष्ट्रवाद : एक प्रबल विश्वास जो मानता है कि अपना राष्ट्र अन्य सभी राष्ट्रों तथा 
अन्तर्राष्ट्रीय आंदोलनों से सर्वोपरि है। 


फेबियानिज्म : एक मान्यता कि समाजवाद सिर्फ शान्तिपूर्ण ढंग से ही प्राप्त किया जा सकता 
है। 


5.8 बोध प्रश्नों के उत्तर 


बोध प्रश्न-] 


॥। देखिए उपभाग 5.2.] 2 देखिए उपभाग 5.2.2 

3 देखिए उपभाग 5.2.2 

बोध प्रश्न-2 

॥ देखिए उपभाग !5.3.] 2 देखिए उपभाग 5.3.4 

3 देखिए उपभाग 5.3.3 

बोध प्रश्न-3 

] देखिए, भाग 5.4 2 देखिए उपभाग 5.4. 

3 देखिए उपभाग ]5.4.3 4 देखिए उपभाग 5.4.3 

बोध प्रश्न-4 ह 

। देखिए उपभाग 5.5.] 2 देखिए उपभाग 5.5.3 तथा 5.5.4 


3 देखिए उपभाग 5.5.5 तथा 5.5.6 

